

Azərbaycan Respublikası
Nazirlər Kabinetinin 2025-ci il
“ 18 ” iyul tarixli
219 nömrəli Qərarı ilə
təsdiq edilmişdir.

Xarici dövlətlərin yük avtomobillərinin, qoşqulu və yarımqoşqulu avtonəqliyyat vasitələrinin yol vergisindən azad olunması

QAYDASI

1. Ümumi müddəalar

1.1. Bu Qayda Azərbaycan Respublikası Vergi Məcəlləsinin 212-1-ci maddəsinə əsasən hazırlanmışdır və xarici dövlətlərin yük avtomobillərinin, qoşqulu və yarımqoşqulu avtonəqliyyat vasitələrinin yol vergisindən azad olunması ilə əlaqədar münasibətləri tənzimləyir.

1.2. Xarici dövlətlərin yük avtomobilləri, qoşqulu və yarımqoşqulu avtonəqliyyat vasitələri aşağıdakı hallarda yol vergisindən azaddır:

1.2.1. dəmir yolu ilə nəql edilən yüklər Azərbaycan Respublikasının ərazisindəki bu Qaydanın 2.1.1-ci və 2.1.2-ci yarımbəndlərində göstərilən son dəmir yolu stansiyasında xarici dövlətlərin yük avtomobillərinə, qoşqulu və yarımqoşqulu avtonəqliyyat vasitələrinə aşırılaq ən yaxın gömrük sərhəd buraxılış məntəqəsindən keçirilməklə digər dövlətə daşındıqda;

1.2.2. xarici dövlətlərin yük avtomobilləri, qoşqulu və yarımqoşqulu avtonəqliyyat vasitələri ilə yüklər digər dövlətin ərazisindən Azərbaycan Respublikasının ərazisindəki bu Qaydanın 2.1.3-cü və 2.1.4-cü yarımbəndlərində göstərilən ilk dəmir yolu stansiyasına ən yaxın gömrük sərhəd buraxılış məntəqəsindən keçirilməklə daşındıqda.

1.3. Xarici dövlətlərin yük avtomobilləri, qoşqulu və yarımqoşqulu avtonəqliyyat vasitələri (bundan sonra – avtonəqliyyat vasitələri) bu Qaydanın 2.1.1-2.1.5-ci yarımbəndlərində göstərilən daşımalara uyğun olaraq gömrük ərazisinə yüklə və ya yüksüz daxil olur.

1.4. Bu Qaydanın 2.1.1-2.1.5-ci yarımbəndlərində göstərilən daşımalara uyğun olaraq, avtonəqliyyat vasitələri Azərbaycan Respublikasının gömrük sərhədindən yüksüz keçərkən, Azərbaycan Respublikasının Gömrük Məcəlləsinə uyğun olaraq bəyan edilir.

1.5. Bu Qaydanın 2.1.1-2.1.5-ci yarımbəndlərində göstərilən daşımalara uyğun olaraq, avtonəqliyyat vasitələri Azərbaycan Respublikasının gömrük sərhədindən yüklə keçərkən, Azərbaycan Respublikasının Gömrük Məcəlləsinə uyğun olaraq, daşdığı yüklə eyni vaxtda bəyan edilir.

2. Bu Qaydanın tətbiq dairəsi

2.1. Bu Qayda aşağıdakı hallarda tətbiq edilir:

2.1.1. Azərbaycan Respublikasının ərazisində dəmir yolu ilə nəql edilən yük son dəmir yolu stansiyası hesab edilən Astara dəmir yolu stansiyasında avtonəqliyyat vasitəsinə aşırı olaraq ən yaxın gömrük sərhəd buraxılış məntəqəsindən digər dövlətə daşındıqda;

2.1.2. Azərbaycan Respublikasının ərazisində dəmir yolu ilə nəql edilən yük son dəmir yolu stansiyası hesab edilən Şərur dəmir yolu stansiyasında avtonəqliyyat vasitəsinə aşırı olaraq ən yaxın gömrük sərhəd buraxılış məntəqəsindən digər dövlətə daşındıqda;

2.1.3. ən yaxın gömrük sərhəd buraxılış məntəqəsindən avtonəqliyyat vasitəsi ilə Azərbaycan Respublikasının gömrük ərazisinə (bundan sonra – gömrük ərazisi) daxil olan yük ilk dəmir yolu stansiyası hesab edilən Astara dəmir yolu stansiyasında vaqona (vaqonlara) aşırı olaraq dəmir yolu ilə nəql edildikdə;

2.1.4. ən yaxın gömrük sərhəd buraxılış məntəqəsindən avtonəqliyyat vasitəsi ilə Azərbaycan Respublikasının ərazisinə daxil olan yük ilk dəmir yolu stansiyası hesab edilən Şərur dəmir yolu stansiyasında vaqona (vaqonlara) aşırı olaraq dəmir yolu ilə nəql edildikdə;

2.1.5. avtonəqliyyat vasitəsi ən yaxın gömrük sərhəd buraxılış məntəqəsindən gömrük ərazisinə yüklə daxil olaraq, həmin yükü ilk dəmir yolu stansiyasında aşırıdıqdan sonra həmin dəmir yolu stansiyasından digər yükü ən yaxın gömrük sərhəd buraxılış məntəqəsindən geri daşındıqda.

3. Yük haqqında bildiriş

3.1. Yük sahibi və ya müvafiq səlahiyyət əsasında yük sahibi adından çıxış edən digər hüquqi və fiziki şəxslər (bundan sonra – bəyannaməçi) Azərbaycan Respublikasının gömrük sərhədindən keçərkən, avtonəqliyyat vasitələrinin yüklə və ya yüksüz yola düşməsindən asılı olaraq, Azərbaycan Respublikasının Gömrük Məcəlləsinə uyğun olaraq avtonəqliyyat vasitələrini və yükü bəyan edir və onlar barədə digər vəzifələri yerinə yetirir.

3.2. Bəyannaməçi bu Qaydanın 3.1-ci bəndində göstərilənlərdən əlavə, müvafiq gömrük orqanına bu Qaydanın 1 və 2 nömrəli əlavələri ilə müəyyən olunmuş formada “Yük haqqında bildiriş”i (bundan sonra – bildiriş) təqdim edir.

3.3. Bildiriş kağız üzərində yazılı formada və ya elektron formada təqdim edilə bilər.

3.4. Bildiriş kağız üzərində yazılı formada təqdim edildikdə üç nüsxədə tərtib edilir. Bildirişin bir nüsxəsi müvafiq gömrük orqanında, digər iki nüsxəsi isə bəyannaməçidə qalır. Bildiriş elektron formada Azərbaycan Respublikası Nazirlər Kabinetinin 2012-ci il 3 avqust tarixli 164 nömrəli Qərarı ilə təsdiq edilmiş “Gömrük orqanlarının elektron məlumat sistemindən istifadə Qaydaları”na uyğun olaraq tərtib edilir.

3.5. Avtonəqliyyat vasitəsi Astara və ya Şərur dəmir yolu stansiyasına daxil olduqda bəyannaməçi bildirişin bir nüsxəsini “Azərbaycan Dəmir Yolları” Qapalı Səhmdar Cəmiyyətinin müvafiq qurumuna (bundan sonra – daşıyıcı) təqdim etməlidir.

3.6. Kağız üzərində yazılı formada təqdim olunan bildiriş bəyannaməçi tərəfindən imzalanmalı, hüquqi şəxs olan bəyannaməçi tərəfindən isə həmçinin möhürlə təsdiq

edilməlidir. Elektron formada təqdim edilən bildirişdə elektron imza və ya bəyannaməçinin eyniləşdirilməsinə imkan verən digər vasitələr olmalıdır.

3.7. Bildiriş gömrük orqanına avtonəqliyyat vasitələrinin və (və ya) yükün bəyan edildiyi vaxt verilməlidir. Gömrük orqanı Azərbaycan Respublikasının Gömrük Məcəlləsinə əsasən bəyannaməçinin təqdim etdiyi sənəd və məlumatlarda aradan qaldırılması mümkün olmayan çatışmazlıqlar aşkar etdiyi halda, bildirişin qəbul edilməsindən imtina edir.

3.8. Bildirişin Azərbaycan və ingilis dillərində formaları Azərbaycan Respublikası Dövlət Gömrük Komitəsinin rəsmi internet sahifəsində yerləşdirilməlidir və bəyannaməçinin həmin sahifədən bildirişi ödənişsiz qaydada əldə etmək imkanı olmalıdır.

4. İlk dəmir yolu stansiyasına yola düşən avtonəqliyyat vasitələri

4.1. Ən yaxın gömrük sərhəd buraxılış məntəqəsindən avtonəqliyyat vasitəsi ilə Azərbaycan Respublikasının ərazisinə daxil olan yük ilk dəmir yolu stansiyası hesab edilən Astara və ya Şərur dəmir yolu stansiyasında vaqona (vaqonlara) aşırılaraq dəmir yolu ilə nəql edildikdə, bəyannaməçi bu Qaydanın 3-cü hissəsinin tələbləri nəzərə alınmaqla bildirişi və "Nəqliyyat haqqında" Azərbaycan Respublikasının Qanununa uyğun olaraq daşıyıcı ilə bağlanmış müqaviləni gömrük orqanlarına təqdim etməlidir.

4.2. Avtonəqliyyat vasitəsi ən yaxın gömrük sərhəd buraxılış məntəqəsindən gömrük ərazisinə yüklə daxil olaraq, həmin yükü ilk dəmir yolu stansiyasında aşırıdıqdan sonra, həmin dəmir yolu stansiyasından digər yükü ən yaxın gömrük sərhəd buraxılış məntəqəsindən geri daşıdıqda, bəyannaməçi bu Qaydanın 3-cü hissəsinin tələbləri nəzərə alınmaqla bildirişləri və müvafiq daşıma müqaviləsini gömrük orqanlarına təqdim etməlidir.

4.3. Avtonəqliyyat vasitəsi gömrük ərazisini tərk edərkən, bəyannaməçi müvafiq gömrük orqanına bu Qaydanın 3 nömrəli əlavəsi ilə müəyyən olunmuş formada təsdiq edilmiş təhvil-təslim aktını təqdim etməlidir.

5. Son dəmir yolu stansiyasından yola düşən avtonəqliyyat vasitələri

Azərbaycan Respublikasının ərazisində dəmir yolu ilə nəql edilən yük son dəmir yolu stansiyası hesab edilən Astara və ya Şərur dəmir yolu stansiyasında avtonəqliyyat vasitəsinə aşırılaraq ən yaxın gömrük sərhəd buraxılış məntəqəsindən digər dövlətlərə daşındıqda, bəyannaməçi bu Qaydanın 3-cü hissəsinin tələbləri nəzərə alınmaqla, bu Qaydanın 2 nömrəli əlavəsi ilə müəyyən edilmiş formada bildirişi, 3 nömrəli əlavəsi ilə müəyyən olunmuş formada təsdiq edilmiş təhvil-təslim aktını və "Nəqliyyat haqqında" Azərbaycan Respublikasının Qanununa uyğun olaraq daşıyıcı ilə bağlanmış müqaviləni yük gömrük ərazisindən çıxarılanda gömrük orqanlarına təqdim etməlidir.

6. Dəmir yolu stansiyalarında zəruri əməliyyatlar

6.1. Daşıyıcının tələbi ilə Astara və ya Şərur dəmir yolu stansiyasına yükü gətirən bəyannaməçi tərəfindən yük barədə aşağıdakı zəruri əməliyyatlar yerinə yetirilir:

6.1.1. dəmir yolu ilə nəql edilən və ya avtonəqliyyat vasitəsilə gətirilmiş yük çəkilir və ya onun kəmiyyət ölçüsü başqa qaydada müəyyən edilir;

6.1.2. dəmir yolu ilə nəql edilən yük avtonəqliyyat vasitəsinə aşırılır və ya avtonəqliyyat vasitəsinə aşırılmamışdan əvvəl vaqonlardan boşaldılır;

6.1.3. avtonəqliyyat vasitəsi ilə gətirilmiş yük dəmir yolu ilə nəql edilməsi üçün vaqonlara aşırılır və ya vaqonlara aşırılmamışdan əvvəl avtonəqliyyat vasitəsindən boşaldılır;

6.1.4. avtonəqliyyat vasitəsi ilə gətirilmiş yük dəmir yolu ilə nəql edilməsi üçün vaqonlara aşırılır və eyni zamanda dəmir yolu ilə nəql edilən digər yük geri ən yaxın gömrük sərhəd buraxılış məntəqəsindən daşınmaq üçün həmin avtonəqliyyat vasitəsinə aşırılır, habelə vaqonlara və ya avtonəqliyyat vasitəsinə aşırılmamışdan əvvəl boşaldılır;

6.1.5. avtonəqliyyat vasitəsi ilə gətirilmiş yük dəmir yolu ilə nəql edilməsi üçün qablaşdırılır və ya yenidən qablaşdırılır.

7. Təhvil-təslim aktı

7.1. Bu Qaydanın 6-cı hissəsində göstərilən zəruri əməliyyatların aparılması bu Qaydanın 3 nömrəli əlavəsi ilə müəyyən edilmiş formada daşıyıcı tərəfindən bəyannaməçiyə təqdim edilən müvafiq təhvil-təslim aktı ilə həyata keçirilir.

7.2. Təhvil-təslim aktı ciddi hesabat blanklarında tərtib edilir və daşıyıcının səlahiyyətli şəxsi və bəyannaməçi tərəfindən imzalanır, həmçinin daşıyıcı tərəfindən möhürlənir.

7.3. Təhvil-təslim aktı 3 (üç) nüsxədə tərtib edilir, nüsxələrdən biri daşıyıcıda, digər ikisi isə bəyannaməçidə qalır.

7.4. Daşıyıcı bu Qaydanın 3 nömrəli əlavəsi ilə müəyyən edilmiş formada bu Qaydanın 7.2-ci bəndinə uyğun olaraq bəyannaməçi və daşıyıcı tərəfindən təsdiq edilmiş müvafiq təhvil-təslim aktını təsdiq edildikdən dərhal sonra gömrük xidmətinin vahid avtomatlaşdırılmış idarəetmə sistemində daxil edilməsi üçün müvafiq gömrük orqanına göndərməlidir.

8. Yekun müddəalar

8.1. Avtonəqliyyat vasitəsi gömrük ərazisinə daxil olarkən, müvafiq gömrük orqanı bəyannaməçinin təqdim etdiyi sənədlərdə göstərilən məlumatları, eləcə də kağız bildirişi və bildirişdə göstərilən məlumatları gömrük xidmətinin vahid avtomatlaşdırılmış idarəetmə sistemində daxil edir.

8.2. Avtonəqliyyat vasitəsi gömrük ərazisini tərk edərkən, müvafiq gömrük orqanı təhvil-təslim aktında qeyd edilən məlumatların gömrük xidmətinin vahid avtomatlaşdırılmış idarəetmə sistemində öz əksini tapan məlumatlara, habelə bildirişə uyğunluğunu yoxlayır. Təqdim edilmiş sənədlərdə və məlumatlarda çatışmazlıq və ya

ziddiyyət aşkar edilmədikdə avtonəqliyyat vasitəsinin gömrük ərazisini tərk etməsinə icazə verilir.

8.3. Bəyannaməçi avtonəqliyyat vasitəsi gömrük ərazisinə daxil olarkən müvafiq gömrük orqanına təqdim edilən bildirişdə üzərinə götürdüyü öhdəliyə uyğun hərəkət etməlidir və bildirişdə qeyd edilən öhdəlikdən kənar və ya həmin öhdəliklə ziddiyyət təşkil edən hərəkətlərə yol verməməlidir.

8.4. Bəyannaməçi bildirişdə qeyd edilən öhdəliyin pozulmasına görə qanunda nəzərdə tutulmuş hallarda məsuliyyət daşıyır.

“Xarici dövlətlərin yük
avtomobillərinin, qoşqulu və
yarımqoşqulu avtonəqliyyat
vasitələrinin yol vergisindən azad
olunması Qaydası”na

1 nömrəli əlavə

Yük haqqında bildiriş

(Azərbaycan Respublikasının gömrük ərazisinə gətirilən və vaqonlara aşırılan yük
haqqında)

Mən, _____ (fiziki şəxs olduqda – adı, soyadı, atasının adı, vergi
ödəyicisinin eyniləşdirmə nömrəsi; hüquqi şəxs olduqda – adı, təşkilatı hüquqi forması,
vergi ödəyicisinin eyniləşdirmə nömrəsi) gömrük dəyəri _____ və netto çəkisi
_____ kq olan yükü (markası, nömrəsi, bağlamaların sayı, qablaşdırma üsulu,
adı, statistik nömrəsi, brutto çəkisi (kq), həcmi (kubmetr) barədə məlumatlar göstərilməklə)
_____ markalı, _____ seriyalı, _____ nömrəli yük avtomobilinin və
_____ markalı, _____ seriyalı, _____ nömrəli qoşqu 1, _____
markalı,
_____ seriyalı, _____ nömrəli qoşqu 2, _____ markalı, _____ seriyalı,
_____ nömrəli qoşqu 3 ilə

Azərbaycan Respublikasının gömrük ərazisində _____ dəmir yolu stansiyasına
daşımaq və orada vaqona (vaqonlara) aşırmaq üçün gətirdiyimi bəyan edirəm.

Azərbaycan Respublikasının gömrük ərazisində “Yük haqqında bildiriş”də əks
etdirilmiş daşımaya uyğun olaraq müvafiq əməliyyatları həyata keçirəcəyim və həmin
daşımadan kənar və ya həmin daşıma ilə ziddiyyət təşkil edən heç bir hərəkətə yol
verməyəcəyim barədə öhdəlik götürürəm. Üç nüsxədə tərtib edilmiş “Yük haqqında bildiriş”in
bir nüsxəsi müvafiq gömrük orqanında saxlanılır, bir nüsxəsi daşıyıcıya verilməklə, digər iki
nüsxəsi isə bu bildirişi imzalayan bəyannaməçiyə verilir.

(bəyannaməçi fiziki şəxs olduqda - adı, soyadı, (gömrük orqanının məsul şəxsinin soyadı, atasının adı,
imzası; hüquqi şəxs olduqda, adı, atasının adı, vəzifəsi, imzası)
onun möhürü, səlahiyyətli nümayəndəsinin adı, soyadı, imzası)

“ _____ ” _____ 202 ____ il “ _____ ” _____ 202 ____ il

“Xarici dövlətlərin yük avtomobillərinin, qoşqulu və yarımqoşqulu avtonəqliyyat vasitələrinin yol vergisindən azad olunması Qaydası”na

2 nömrəli əlavə

Yük haqqında bildiriş

(Azərbaycan Respublikasının gömrük ərazisindən aparılan yük haqqında)

Mən, _____ (fiziki şəxs olduqda – adı, soyadı, atasının adı, vergi ödəyicisinin eyniləşdirmə nömrəsi; hüquqi şəxs olduqda – adı, təşkilati hüquqi forması, vergi ödəyicisinin eyniləşdirmə nömrəsi) _____ markalı, _____ seriyalı, _____ nömrəli yük avtomobilinin və _____ markalı, _____ seriyalı, _____ nömrəli qoşqu 1, _____ markalı, _____ seriyalı, _____ nömrəli qoşqu 2, _____ markalı, _____ seriyalı, _____ nömrəli qoşqu 3 ilə gömrük dəyəri _____ və netto çəkisi _____ kq olan, _____ nömrəli dəmir yolu qaiməsi ilə, _____ vaqonda gətirilmiş yükü (markası, nömrəsi, bağlamaların sayı, qablaşdırma üsulu, adı, statistik nömrəsi, brutto çəkisi (kq), həcmi (kubmetr) barədə məlumatlar göstərməklə)

_____ dəmir yolu stansiyasında qeyd edilmiş avtonəqliyyat vasitəsinə (vasitələrinə) aşırıaraq, Azərbaycan Respublikasının gömrük ərazisindən aparacağımı bəyan edirəm.

Azərbaycan Respublikasının gömrük ərazisində “Yük haqqında bildiriş”də əks etdirilmiş daşımaya uyğun olaraq müvafiq əməliyyatları həyata keçirəcəyim və həmin daşımadan kənar və ya həmin daşıma ilə ziddiyyət təşkil edən heç bir hərəkətə yol verməyəcəyim barədə öhdəlik götürürəm.

Üç nüsxədə tərtib edilmiş “Yük haqqında bildiriş”in bir nüsxəsi müvafiq gömrük orqanında saxlanılır, bir nüsxəsi daşıyıcıya verilməklə, digər iki nüsxəsi isə bu bildirişi imzalayan bəyannaməçiyə verilir.

(bəyannaməçi fiziki şəxs olduqda – adı, soyadı, atasının adı, imzası; hüquqi şəxs olduqda onun möhürü, səlahiyyətli nümayəndəsinin adı, soyadı, imzası)

(gömrük orqanının məsul şəxsinin soyadı, adı, atasının adı, vəzifəsi, imzası)

“ _____ ” _____ 202 ____ il “ _____ ” _____ 202 ____ il

“Xarici dövlətlərin yük avtomobillərinin, qoşqulu
və yarımqoşqulu avtonəqliyyat vasitələrinin yol
vergisindən azad olunması Qaydası”na
3 nömrəli əlavə

TƏHVİL-TƏSLİM AKTI

- | | |
|--|--|
| 1. Yükgöndərən | Seriya və nömrələr mətbəə tərəfindən həkk edilir
“ _____ ” _____ il |
| 2. Daşıyıcı | 3. Yükalan |
| 4. Malların göndərildiyi yer | 5. Daşıyıcının qeydləri |
| 6. Malların çatdırılmalı olduğu yer | |
| 7. Qoşulmuş sənədlər (məsələn: bəyannaməçi ilə yükgöndərən və ya yük eyni şəxs deyildirsə və ya bəyannaməçi hüquqi şəxsdirsə, yükgöndərən və ya yükalanın etibarnaməsinin tarixi və qüvvədəolma müddəti) | |
| 8. Yükün markası və nömrəsi | 9. Bağlamaların sayı |
| 10. Qablaşdırma üsulu | 11. Yükün adı |
| 12. Statistik nömrəsi | 13. Brutto çəkisi (kq) |
| 14. Həcmi (kubmetr) | |
| 15. Malların yükalana/daşıyıcıya təslim edildiyi yer və tarix | |
| 16. Yükgöndərən yükalanın avtonəqliyyat vasitəsinin (vasitələrinin) markası, dövlət qeydiyyat nişanının seriyası və nömrəsi | |
| 17. TƏHVİLVERƏN:

Daşıyıcının vəzifəli şəxsi:

(adı, soyadı, atasının adı və tutduğu vəzifə) | 18. TƏHVİLALAN:

Daşıyıcının vəzifəli şəxsi:

(adı, soyadı, atasının adı və tutduğu vəzifə) |
| Yükgöndərən və ya yükgöndərən səlahiyyətli nümayəndəsi:

(adı, soyadı və atasının adı) | Yükalan və ya yükalanın səlahiyyətli nümayəndəsi:

(adı, soyadı və atasının adı) |

M.Y. (yalnız
daşıyıcının
möhürü
vurulmalıdır)

19. Daşıyıcının vəzifəli
şəxsi:

(imza və tarix)

Yükgöndərən:

(imza və tarix)

M.Y. (yalnız
daşıyıcının
möhürü
vurulmalıdır)

20. Daşıyıcının vəzifəli
şəxsi:

(imza və tarix)

Yükalan:

(imza və tarix)